

राज्यातील अनुसूचित क्षेत्रातील ग्रामपंचायतीना आदिवासी उपयोजनेच्या एकूण नियतव्ययाच्या ५ % निधी उपलब्ध करून देण्याच्या योजनेबाबत माहिती देण्यासाठी मार्गदर्शक पुस्तिका छापण्याकरीता आलेल्या खर्चास प्रशासकीय मान्यता देण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक पेसा २०१५/ प्रक्र.६८ / का-१७
मंत्रालय विस्तार, मुंबई ४०० ०३२
दिनांक : २५ मे, २०१५

- वाचा :** १. शासन निर्णय, आदिवासी विकास विभाग, क्र. पेसा २०१५/ प्र.क्र.१९/ का-१७, दिनांक २१ एप्रिल, २०१५
२. राष्ट्रीय लघुउद्योग निगम लि. मुंबई यांचे एनएसआयसी/एम/टिएम/५५/१५-१६, दिनांक २०.०४.२०१५ चे पत्र.

शासन निर्णय :-

मा. मुख्यमंत्री महोदय यांचे अध्यक्षतेखाली व मा. मंत्री, आदिवासी विकास यांचे उपस्थितीत दिनांक २३.०४.२०१५ रोजी शिवछत्रपती क्रिडा संकुल, बालेवाडी, पुणे येथे अनुसूचित क्षेत्रातील ग्रामपंचायतीना आदिवासी उपयोजनेच्या एकूण नियतव्ययाच्या ५ % निधी उपलब्ध करून देण्याच्या योजनेबाबत मार्गदर्शन करण्यासाठी कार्यक्रम आयोजित करण्यात आला होता. सदर कार्यक्रमास सर्व मंत्री/ राज्यमंत्री, विधानसभा सदस्य, विधानपरिषद सदस्य, शासनाच्या विविध विभागाचे प्रमुख व विभाग प्रमुख तसेच अनुसूचित क्षेत्रातील ग्रामपंचायतीचे सरपंच, सदस्य, पंचायत समितीचे सभापती, ग्रामस्तरावरील कर्मचारी इ. यांना आमंत्रित करण्यात आले होते. सदर कार्यक्रमातील सर्व उपस्थितांना व मंत्रालयातील विविध विभाग, आदिवासी विकास विभागाच्या अधिपत्याखालील क्षेत्रीय कार्यालये, अनुसूचित क्षेत्रातील ग्रामपंचायती, संबंधित पंचायत समित्या, संबंधित जिल्हापरिषदा व इतर नागरिकांसाठी सदर मार्गदर्शक पुस्तिका वितरित करण्यासाठी राष्ट्रीय लघुउद्योग निगम लि. मुंबई यांच्याकडून रु.१६.५०/- प्रति प्रत या दराने (प्रचलित दरकरारानुसार) त्याच्या ५०,००० प्रतीची छपाई करून घेण्यात आली. त्याकरिता होणा-या रु. ८,२५,०००/- (अक्षरी रु. आठ लक्ष पंचवीस हजार फक्त) इतक्या खर्चास या शासन निर्णयान्वये प्रशासकीय मान्यता देण्यात येत आहे.

२. या बाबीवर होणारा खर्च, मागणी क्रमांक टी-५, २२२५ अनुसूचित जाती, अनुसूचित जमाती, इतर मागास वर्ग व अल्पसंख्याक यांचे कल्याण, राज्य योजनातर्गत योजना (०१)(४६) जनजाती क्षेत्र उपयोजनेखाली नव्याने अंमलबजावणी करण्यात आलेल्या योजनांची विविध माध्यमांमार्फत माहिती व प्रसिध्दी (२२२५ ४११३) ३१ सहायक अनुदाने या लेखाशिर्षाखाली सन २०१५-१६ या लेखाशिर्षाखाली उपलब्ध करून दिलेल्या तरतुदीतून खर्च करण्यात यावा.

३. तसेच हा शासन निर्णय, वित्त विभागाच्या क्र. विअप्र-२०१३/प्रक्र ३०/२०१३/ विनियम, भाग-२, दिनांक १७ एप्रिल, २०१५ अन्वये प्राप्त वित्तीय अधिकार नियम पुस्तिका, १९७८ मधील भाग पहिला, उप विभाग-तीन , मधील अनुक्रमांक ४,परिच्छेद क्र. २७ (२) अन्वये प्रशासकीय विभागांना प्रदान करण्यात आलेल्या अधिकाराचा वापर करुन सचिव, आदिवासी विकास विभाग यांच्या मान्यतेने निर्गमित करण्यात येत आहे.

४. सदरची रक्कम खर्च करण्यास आयुक्त, आदिवासी विकास, नाशिक यांना आहरण व संवितरण अधिकारी तसेच नियंत्रक अधिकारी म्हणून घोषित करण्यात येत आहे. त्यांनी सदरची रक्कम विहित कार्यपद्धती व नियमास अनुसरुन राष्ट्रीय लघुउद्योग निगम लिमिटेड, प्रेस्टीज चेंबर्स, पहिला मजला, कल्याण स्ट्रीट मस्जिद (पू .) मुंबई ०९ यांना मूळ प्रमाणक देयक सादर केल्यानंतर त्यांना अदा करावी.

५. हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५२५१६१५३८४६२४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(गजानन रा. देशमुख)

कार्यासन अधिकारी, महाराष्ट्र शासन

प्रति,

- १) मा.मंत्री / राज्यमंत्री, आदिवासी विकास विभाग, मंत्रालय यांचे खाजगी सचिव
- २) आयुक्त, आदिवासी विकास आयुक्तालय, नाशिक
- ३) अप्पर आयुक्त, आदिवासी विकास, ठाणे/ नाशिक
- ४) महालेखापाल (लेखा परिक्षा) (लेखा व अनुज्ञेयता) महाराष्ट्र १/२, मुंबई /नागपूर
- ५) जिल्हा कोषागार अधिकारी,ठाणे/ नाशिक
- ६) वित्त विभाग, (विनियम)व (व्यय- १४) मंत्रालय, मुंबई
- ७) सचिव (आदिवासी विकास विभाग) यांचे स्वीय सहाय्यक, मंत्रालय, मुंबई
- ८) संचालक, लेखा व कोषागारे, नवीन प्रशासन भवन, ५ वा मजला, मंत्रालय, मुंबई
- ९) सर्व कार्यासने, आदिवासी विकास विभाग, मंत्रालय, मुंबई - ३२
- १०) कक्ष अधिकारी कार्यासन ६ , आदिवासी विकास विभाग, मंत्रालय, मुंबई
- ११) महा व्यवस्थापक, राष्ट्रीय लघुउद्योग निगम लि. प्रेस्टीज चेंबर्स, पहिला मजला, कल्याण स्ट्रीट,
- १२) मस्जिद (पू .) मुंबई ०९
- १३) निवड नस्ती (का-१७)